

## 2447- کیا ٹیکس زکاة میں شمار کیے جائینگے

سوال

کیا انسان کے لیے جائز ہے کہ وہ اپنے مال کی زکاة میں سے اس پر آنے والے ٹیکس ادا کر دے؟

پسندیدہ جواب

تاجر حضرات جو اپنے مال کا ٹیکس ادا کرتے ہیں ان کے لیے جائز نہیں کہ وہ یہ ٹیکس اپنے مال پر واجب ہونے والی زکاة میں شمار کریں، بلکہ فرض کردہ زکاة ادا کرنا واجب ہے، اور اسے ان مصارف میں صرف کیا جائے گا جو شریعت نے مقرر کیے ہیں:

فرمان باری تعالیٰ ہے:

﴿زکاة تو صرف فقراء، مساکین، اور اس پر کام کرنے والے، اور تالیف قلب میں، اور غلام آزاد کرانے میں، اور قرض داروں کے لیے، اور اللہ کے راستے میں، اور مسافروں کے لیے ہے، یہ اللہ تعالیٰ کی طرف سے فرض کردہ ہے، اور اللہ تعالیٰ علم والا اور حکمت والا ہے﴾۔ التوبہ (60).